



## Reid Kerr ਕਾਲਜ

### *Reid Kerr ਕਾਲਜ ਵਿਚ ਨਿੱਘਾ ਸਵਾਗਤ ਤੁਹਾਨੂੰ ਉੱਡੀਕ ਰਿਹਾ ਹੈ*

Reid Kerr ਕਾਲਜ ਪੇਜਲੀ (Paisley), ਸਕੌਟਲੈਂਡ ਵਿਖੇ ਸਥਿਤ ਅੰਤਰਰਾਸ਼ਟਰੀ ਪੁਰਸਕਾਰ ਪ੍ਰਾਪਤ ਕਾਲਜ ਹੈ। ਅਸੀਂ ਸਕੌਟਲੈਂਡ ਦੇ ਸਭ ਤੋਂ ਤੇਜ਼ੀ ਨਾਲ ਵਧ ਰਹੇ ਸ਼੍ਰੇਣੀ ਕਾਲਜਾਂ ਵਿਚੋਂ ਇਕ ਹਾਂ ਜੋ ਵਿਦਿਆ ਅਤੇ ਸਿੱਖਿਆ ਦੇ ਮੋਹਰੀ ਹਨ। ਆਧੁਨਿਕ ਕੈਂਪਸ ਅਤੇ ਪਹਿਲੇ ਦਰਜੇ ਦੇ ਸਿੱਖਿਆ ਵਾਤਾਵਰਣ ਵਾਲਾ ਇਹ ਕਾਲਜ ਵਿਭਿੰਨ ਖੇਤਰਾਂ ਵਿਚ ਕੋਰਸਾਂ ਦੀ ਵਿਸਤ੍ਰੁਤ ਲੜੀ ਪੇਸ਼ ਕਰਦਾ ਹੈ ਜਿਨ੍ਹਾਂ ਵਿਚ ਸ਼ਾਮਲ ਹਨ:

- ਬਿਜ਼ਨਸ ਅਤੇ ਮੈਨੇਜਮੈਂਟ
- ਕੰਪਿਊਟਿੰਗ ਅਤੇ ਇਲਾਕਟ੍ਰਾਨਿਕ ਵਪਾਰ (ਈਕਾਮਰਸ)
- ਸੰਚਾਰ, ਮਾਨਵੀ ਵਿਸ਼ੇ ਅਤੇ ਭਾਸ਼ਾਵਾਂ
- ਕਮਿਊਨਿਟੀ ਵਿਕਾਸ
- ਉਸਾਰੀ ਅਤੇ ਉੱਸਰਿਆ ਚੌਗਿਰਦਾ
- ਸਿਰਜਣਾਤਮਕ ਕਲਾਵਾਂ
- ਇੰਜੀਨੀਅਰਿੰਗ
- ਪ੍ਰਾਹੁਣਾਚਾਰੀ ਅਤੇ ਕੇਟਰਿੰਗ
- ਹੋਅਰਡਰੈਸਿੰਗ ਅਤੇ ਬਿਊਟੀ
- ਸਿਹਤ ਅਤੇ ਦੇਖਰੇਖ
- ਛੁੱਟੀ ਅਤੇ ਸੈਰ ਸਪਾਟਾ
- ਖੇਡਾਂ
- ਸਿੱਖਿਆ ਲਈ ਸਹਾਇਤਾ

ਕੋਰਸ ਕੁਲ-ਵਕਤੀ, ਅਰਧ-ਵਕਤੀ, ਦਿਨ ਜਾਂ ਸ਼ਾਮ ਦੇ ਆਧਾਰ ਤੇ ਜਾਂ ਦੂਰੋਂ-ਸੰਚਾਰਤ ਸਿੱਖਿਆ ਰਾਹੀਂ ਉਪਲਬਧ ਹਨ ਅਤੇ ਇਹ NC ਤੋਂ ਲੈਕੇ, ਹਾਇਰਜ਼, HNCs ਅਤੇ HNDs ਤੋਂ ਪੇਸ਼ਾਗਤ ਯੋਗਤਾਵਾਂ ਵਰਗੀਆਂ ਅੰਤਰ-ਰਾਸ਼ਟਰੀ ਮਾਨਤਾ ਪ੍ਰਾਪਤ ਸਕੌਟਿਸ਼ ਯੋਗਤਾਵਾਂ ਦੀ ਲੜੀ ਦੇ ਕਈ ਲੈਵਲਾਂ ਨੂੰ ਕਵਰ ਕਰਦੇ ਹਨ।

ਕਾਲਜ 20,000 ਤੋਂ ਵਧ ਵਿਦਿਆਰਥੀਆਂ ਨੂੰ ਵਿਦਿਆ ਦੇ ਮੌਕੇ ਪੇਸ਼ ਕਰਦਾ ਹੈ ਜਿਨ੍ਹਾਂ ਵਿਚ ਸਥਾਨਕ ਕਮਿਊਨਿਟੀਆਂ ਤੋਂ ਅਤੇ ਅੰਤਰਰਾਸ਼ਟਰੀ, ਦੋਵੇਂ ਕਿਸਮ ਦੇ ਵਿਦਿਆਰਥੀ ਸ਼ਾਮਲ ਹਨ। ਸਥਾਨਕ ਇਲਾਕੇ ਭਰ ਦੀਆਂ ਕਮਿਊਨਿਟੀ ਸੇਵਾਵਾਂ ਰਾਹੀਂ ਕਈ ਕਿਸਮ ਦੇ ਪ੍ਰੋਗਰਾਮਾਂ ਦੀ ਲੜੀ ਵੀ ਪੇਸ਼ ਕੀਤੀ ਜਾਂਦੀ ਹੈ।

Reid Kerr ਬਿਜ਼ਨਸ ਅਤੇ ਵਪਾਰ ਦੀਆਂ ਲੋੜਾਂ ਮੁਤਾਬਕ ਢਾਲੇ ਗਏ ਸਿਖਲਾਈ ਅਤੇ ਸਟਾਫ਼ ਦੇ ਵਿਕਾਸ ਦੇ ਕੋਰਸ ਵੀ ਪ੍ਰਦਾਨ ਕਰਦਾ ਹੈ। ਸਥਾਨਕ, ਰਾਸ਼ਟਰੀ ਜਾਂ ਅੰਤਰ-ਰਾਸ਼ਟਰੀ ਪੱਧਰ ਤੇ ਸੰਸਥਾਵਾਂ ਨਾਲ ਭਾਗੀਦਾਰੀ ਰਾਹੀਂ, ਕਾਲਜ ਕੰਪਨੀਆਂ ਲਈ ਉਨ੍ਹਾਂ ਦੇ ਵਪਾਰ ਦੇ ਵਿਕਾਸ ਅਤੇ ਵਾਧੇ ਵਿਚ ਸਹਾਇਕ ਹੁੰਦਾ ਹੈ। ਸਾਡੇ ਸਾਰੇ ਪ੍ਰੋਗਰਾਮ ਵਿਭਿੰਨ ਅਕਾਦਮਿਕ ਅਤੇ ਸਨਅਤੀ ਪੇਸ਼ੇਵਰਾਂ ਨਾਲ ਮਸ਼ਵਰਾ ਕਰਕੇ ਵਿਕਸਤ ਕੀਤੇ ਜਾਂਦੇ ਹਨ ਤਾਂ ਜੋ ਅਜੋਕੇ ਕੰਮ-ਸਥਲ ਵਿਚ ਉਨ੍ਹਾਂ ਦੇ ਢੁਕਵੇਂ ਹੋਣ ਨੂੰ ਯਕੀਨੀ ਬਣਾਇਆ ਜਾ ਸਕੇ।

ਉਨ੍ਹਾਂ ਦੇ ਬਿਜ਼ਨਸ ਟੀਚਿਆਂ ਦੀ ਪ੍ਰਾਪਤੀ ਵਾਸਤੇ ਖਾਸ ਤੌਰ ਤੇ ਵਿਉਂਤੇ ਪ੍ਰੋਗਰਾਮਾਂ ਲਈ ਅਸੀਂ ਪੇਸ਼ੇਗਤ ਵਿਕਾਸ ਪ੍ਰੋਗਰਾਮ (Professional Development Programmes) ਮੁਹੱਈਆ ਕਰਨ ਵਾਲੀਆਂ ਕਈ ਬਹੁ-ਰਾਸ਼ਟਰੀ ਅਤੇ ਅੰਤਰ-ਰਾਸ਼ਟਰੀ ਸੰਸਥਾਵਾਂ ਨਾਲ ਸਹਿਯੋਗ ਕਰਦੇ ਹਾਂ। ਇਹ ਪ੍ਰੋਗਰਾਮ ਕੰਪਨੀ ਦੀ ਚੋਣ ਦੀ ਥਾਂ ਤੇ ਸਥਾਨਕ ਰੂਪ ਵਿਚ ਮੁਹੱਈਆ ਕੀਤੇ ਜਾਂਦੇ ਹਨ, ਭਾਵੇਂ ਇਹ ਉਨ੍ਹਾਂ ਦੇ ਆਪਣੇ ਦੇਸ ਵਿਚ ਹੋਵੇ ਜਾਂ ਸਕੌਟਲੈਂਡ ਵਿਚ ਸਾਡੇ ਕੈਂਪਸ ਵਿਖੇ।

## ਮੰਤਵੀ ਬਿਆਨ

ਕਾਲਜ ਦਾ ਮੰਤਵ ਸਾਡੀਆਂ ਕਮਿਊਨਿਟੀਆਂ ਅੰਦਰ ਜੀਵਨ ਭਰ ਲਈ ਸਿਖਿਆ, ਵਿਦਿਆ ਅਤੇ ਸਿਖਲਾਈ ਲੋੜਾਂ ਪੂਰੀਆਂ ਕਰਨਾ ਹੈ ਅਤੇ ਸਾਨੂੰ ਵਰਤਣ ਵਾਲੇ ਲੋਕਾਂ ਨੂੰ ਉਚਤਮ ਪੱਧਰ ਦੀ ਸੇਵਾ ਪ੍ਰਦਾਨ ਕਰਨ ਦੇ ਨਾਲ ਨਾਲ ਅਸੀਂ ਹਰ ਕਿਸੇ ਲਈ ਖੁਲ੍ਹੀ ਪਹੁੰਚ ਮੁਹੱਈਆ ਕਰਾ ਸਕਣ ਦੀ ਕੋਸ਼ਿਸ਼ ਕਰਦੇ ਹਾਂ।

## Reid Kerr ਦਾ ਕਾਲਜ ਕੈਂਪਸ

Reid Kerr ਆਪਣੇ ਸਾਰੇ ਵਿਦਿਆਰਥੀਆਂ, ਸਟਾਫ਼ ਅਤੇ ਕਮਿਊਨਿਟੀਆਂ ਨੂੰ ਪਹਿਲੇ ਦਰਜੇ ਦਾ ਸਿਖਿਆ ਵਾਤਾਵਰਣ ਉਪਲਬਧ ਕਰਾਣ ਲਈ ਸਮਰਪਿਤ ਹੈ। ਪਿਛਲੇ ਸਾਲਾਂ ਵਿਚ ਕਾਲਜ ਦਾ ਕੈਂਪਸ ਕਾਫ਼ੀ ਬਦਲਿਆ ਹੈ ਅਤੇ ਇਸ ਵਿਚ ਨਵੀਨਤਮ ਵਾਧਾ ਰੈਨਫ਼੍ਰੈਉ ਉਤਰੀ ਇਮਾਰਤ (Renfrew North Building) ਦਾ ਖੁਲ੍ਹਣਾ ਹੈ। ਇਹ ਇਮਾਰਤ ਬਿਲਕੁਲ ਆਧੁਨਿਕ ਅਧਿਆਪਕੀ ਅਤੇ ਵਿਦਿਆਰਥੀ ਸੁਵਿਧਾਵਾਂ ਨਾਲ ਪੂਰੀ ਤਰ੍ਹਾਂ ਲੈਸ ਹੈ ਅਤੇ Reid Kerr ਕੈਂਪਸ ਵਿਚ ਮਹੱਤਵਪੂਰਨ ਵਾਧਾ ਹੈ, ਜਿਸ ਰਾਹੀਂ Reid Kerr ਵਿਖੇ ਵਿਦਿਆਰਥੀ ਅਨੁਭਵ ਨੂੰ ਬਿਹਤਰ ਕਰਨ ਲਈ ਕਈ ਕਿਸਮ ਦੀਆਂ ਸੇਵਾਵਾਂ ਮੁਹੱਈਆ ਕੀਤੀਆਂ ਜਾਂਦੀਆਂ ਹਨ।

ਕਾਲਜ ਕੈਂਪਸ ਵਿਚ ਹੋਏ ਹੋਰ ਵਾਧਿਆਂ ਅਤੇ ਨਵੀਨੀਕਰਣ ਵਿਚ ਐਬਰਕੋਨ (Abercorn) ਬਿਲਡਿੰਗ ਵਿਚ ਕਾਨਫਰੰਸ ਸੁਵਿਧਾਵਾਂ ਅਤੇ ਲਾਇਬ੍ਰੇਰੀ ਸੇਵਾਵਾਂ ਮੁਹੱਈਆ ਕੀਤੇ ਜਾਣਾ ਸ਼ਾਮਲ ਹੈ। ਸਿਰਜਣਾਤਮਕ ਕਲਾਵਾਂ ਦਾ ਵਿਭਾਗ (Creative Arts Department) ਇਸ ਸਮੇਂ Mile End Mill ਵਿਖੇ ਸਥਿਤ ਹੈ, ਜਿਸ ਅੰਦਰ ਇਕ ਥੀਏਟਰ, ਫੋਟੋਗ੍ਰਾਫੀ, ਕਲਾ ਅਤੇ ਰਿਕਾਰਡਿੰਗ ਸਟੂਡੀਓ ਦੇ ਨਾਲ ਵਿਸ਼ੇਸ਼ ਅਧਿਆਪਕੀ ਸੁਵਿਧਾਵਾਂ ਸ਼ਾਮਲ ਹਨ। ਰੈਨਫ਼੍ਰੈਉ ਖੇਡ ਕੇਂਦਰ (Renfrew Sports Centre) ਸਾਂਝਾ ਖੇਡ ਕੇਂਦਰ ਹੈ ਜਿਸ ਵਿਚ ਪੂਰੀ ਤਰ੍ਹਾਂ ਕੰਮ ਕਰ ਰਹੇ ਜਿਮ ਅਤੇ ਖੇਡ ਸੁਵਿਧਾਵਾਂ ਤੋਂ ਇਲਾਵਾ ਖੇਡਾਂ ਦੇ ਵਿਭਾਗ ਨੂੰ ਸਮਰਪਤ ਸੈਮੀਨਾਰ ਕਮਰੇ ਹਨ।

Reid Kerr 21ਵੀਂ ਸਦੀ ਦੀਆਂ ਸੁਵਿਧਾਵਾਂ ਮੁਹੱਈਆ ਕਰਨ ਲਈ ਪ੍ਰਤੀਬੱਧ ਹੈ ਅਤੇ ਕਾਲਜ ਕੈਂਪਸ ਦੇ ਹੋਰ ਵਿਕਾਸ ਦੇ ਕੰਮ ਨੂੰ ਜਾਰੀ ਰਖੇਗਾ।

## ਅੰਤਰ-ਰਾਸ਼ਟਰੀ ਪਰਿਪੇਖ

Reid Kerr ਅੰਤਰ-ਰਾਸ਼ਟਰੀ ਵਿਦਿਆਰਥੀਆਂ ਦੀਆਂ ਅਰਜ਼ੀਆਂ ਦਾ ਸਵਾਗਤ ਕਰਦਾ ਹੈ। ਕਾਲਜ ਪਹਿਲਾਂ ਹੀ ਕਾਫ਼ੀ ਵੱਡੇ ਅੰਤਰ-ਰਾਸ਼ਟਰੀ ਭਾਈਚਾਰੇ ਦਾ ਘਰ ਹੈ ਜੋ ਦੁਨੀਆ ਭਰ ਤੋਂ ਵਿਦਿਆਰਥੀਆਂ ਨੂੰ ਆਕਰਸ਼ਤ ਕਰਦਾ ਹੈ। ਸਾਡੇ ਅੰਤਰ-ਰਾਸ਼ਟਰੀ ਵਿਦਿਆਰਥੀ ਕਾਲਜ ਦੇ ਭਾਈਚਾਰੇ ਦਾ ਅਨਿੱਖੜਵਾਂ ਅਤੇ ਮਹੱਤਵਪੂਰਨ ਅੰਗ ਹਨ ਅਤੇ Reid Kerr ਦੇ ਸਿਖਿਆ ਵਾਤਾਵਰਣ ਨੂੰ ਇਕ ਅਨੂਠੀ ਵਿਭਿੰਨਤਾ ਪ੍ਰਦਾਨ ਕਰਦੇ ਹਨ।

Reid Kerr ਕਾਲਜ ਸਰਕਾਰ ਦੀ ਵਿੱਤੀ ਮਦਦ ਨਾਲ ਚਲਣ ਵਾਲਾ ਕਾਲਜ ਹੈ ਅਤੇ ਆਪਣੇ ਕੋਰਸਾਂ ਦੀ ਉੱਤਮਤਾ ਅਤੇ ਵਿਦਿਆਰਥੀਆਂ ਵੱਲੋਂ ਪ੍ਰਾਪਤ ਕੀਤੇ ਜਾਂਦੇ ਨਤੀਜਿਆਂ ਕਾਰਨ ਅੰਤਰ-ਰਾਸ਼ਟਰੀ ਸ਼ੋਹਰਤ ਰਖਦਾ ਹੈ। ਇਸ ਕਾਲਜ ਵਿਚ ਪੜ੍ਹਨ ਵਾਲੇ ਵਿਦਿਆਰਥੀ ਯੋਰਪ, ਅਫਰੀਕਾ, ਭਾਰਤ, ਮਲੇਸ਼ੀਆ, ਚੀਨ, ਸੰਯੁਕਤ ਰਾਜ ਅਮਰੀਕਾ, ਪਾਕਿਸਤਾਨ ਤੇ ਜਪਾਨ ਤੋਂ ਵਧ ਰਹੀ ਗਿਣਤੀ ਵਿਚ ਆ ਰਹੇ ਅੰਤਰ-ਰਾਸ਼ਟਰੀ ਵਿਦਿਆਰਥੀਆਂ ਨਾਲ ਆ ਕੇ ਰਲਦੇ ਹਨ।

ਫ਼ਾਉਂਡੇਸ਼ਨ ਕੋਰਸਾਂ ਤੋਂ ਲੈ ਕੇ, HNC/HND ਪ੍ਰੋਗਰਾਮਾਂ ਤਕ ਅਤੇ ਨਾਲ ਹੀ ਡਿਗਰੀ ਅਤੇ ਪੋਸਟ-ਗ੍ਰੈਜੂਏਟ ਯੋਗਤਾਵਾਂ ਤਕ ਪਹੁੰਚ ਲਈ ਅਸੀਂ ਹਰ ਲੈਵਲ ਦੀ ਵਿਦਿਆ ਅਤੇ ਸਿਖਲਾਈ ਮੁਹੱਈਆ ਕਰਦੇ ਹਾਂ। ਅੰਤਰ-ਰਾਸ਼ਟਰੀ ਵਿਦਿਆਰਥੀਆਂ ਦੀ ਮਦਦ ਲਈ Reid Kerr ਵਿਚ ਸਾਡੇ ਕੋਲ ਕਈ ਸਹਾਇਤਾ ਸਿਸਟਮ ਅਤੇ ਸਮਰਪਤ ਟੀਮ ਮੌਜੂਦ ਹਨ ਤਾਂ ਜੋ ਸਾਡੇ ਕੋਲ ਬਿਤਾਏ ਤੁਹਾਡੇ ਸਮੇਂ ਦਾ ਉਤੇਜਕ, ਮਜ਼ਾ ਭਰਪੂਰ ਅਤੇ ਸਫਲ ਹੋਣਾ ਯਕੀਨੀ ਬਣਾਇਆ ਜਾ ਸਕੇ।

## ਸਟਾਫ਼ ਵਟਾਂਦਰਾ ਸੇਵਾਵਾਂ

ਯੂਰੋਪੀਅਨ ਕਮਿਸ਼ਨ ਅਤੇ ਅੰਤਰ-ਰਾਸ਼ਟਰੀ ਮਦਦ ਏਜੰਸੀਆਂ ਦੀ ਸਹਾਇਤਾ ਨਾਲ, ਕਾਲਜ ਹੇਠਾਂ ਦਰਜ ਗੱਲਾਂ ਨੂੰ ਪ੍ਰੋਤਸਾਹਿਤ ਕਰਨ ਲਈ ਕਈ ਪਰਾ-ਰਾਸ਼ਟਰੀ ਭਾਗੀਦਾਰੀਆਂ ਚਲਾਂਦਾ ਹੈ:

- ਸਭਿਆਚਾਰਕ ਵਟਾਂਦਰੇ

- ਵਿਸ਼ਾ-ਸੂਚੀ ਵਿਕਾਸ
- ਸਟਾਫ਼ ਦਾ ਵਿਕਾਸ
- ਸਹਿਯੋਗ/ ਮਸ਼ਵਰਾ ਸੇਵਾਵਾਂ
- ਖੋਜ

### ਗੁੰਜਾਇਸ਼ ਉਸਾਰੂ ਸਰਗਰਮੀਆਂ

ਭਾਗੀਦਾਰ ਦੇਸ਼ਾਂ ਵਿਚ ਵਿਦਿਅਕ ਢਾਂਚੇ ਦੇ ਵਿਕਾਸ ਲਈ ਕਾਲਜ ਉੱਚਤਮ ਵਿਦਿਅਕ ਸੰਸਥਾਵਾਂ ਅਤੇ ਸਰਕਾਰੀ ਏਜੰਸੀਆਂ ਨਾਲ ਮਿਲ ਕੇ ਕੰਮ ਕਰਦਾ ਹੈ ਜੋ ਸਹਿਯੋਗ, ਸਟਾਫ਼ ਦੇ ਵਿਕਾਸ ਅਤੇ ਵਿੱਤੀ ਸਹਾਇਤਾ ਦੇ ਨਵੇਂ ਢੰਗਾਂ ਦੀ ਖੋਜ ਰਾਹੀਂ ਕੀਤਾ ਜਾਂਦਾ ਹੈ ।

### ਸਕੌਟਲੈਂਡ ਤੇ ਪੇਜ਼ਲੀ

5 ਮਿਲੀਅਨ ਤੋਂ ਕੁਝ ਵਧ ਲੋਕਾਂ ਦਾ ਇਹ ਬਹੁ-ਸਭਿਆਚਾਰਕ ਸਮਾਜ, ਅਤੇ ਦੁਨੀਆ ਦੇ ਕੁਝ ਸਭ ਤੋਂ ਖੂਬਸੂਰਤ ਨਜ਼ਾਰਿਆਂ ਦਾ ਘਰ ਸਕੌਟਲੈਂਡ ਬਹੁਤ ਕੁਝ ਪੇਸ਼ ਕਰਦਾ ਹੈ।

ਇਹ ਛੋਟਾ ਦੇਸ਼ ਵਿਰਾਸਤ ਅਤੇ ਸਭਿਆਚਾਰ ਦੇ ਪੱਖੋਂ ਬਹੁਤ ਅਮੀਰ ਹੈ ਜਿਸ ਕੋਲ ਧੜਕਦੇ ਕੌਸਮੋਪੋਲਿਟਨ ਸ਼ਹਿਰ ਅਤੇ ਮੰਤਰਮੁਗਧ ਕਰਦੇ ਦ੍ਰਿਸ਼ ਹਨ ਜੋ ਆਪਣੀ ਸੁੰਦਰਤਾ ਨਾਲ ਤੁਹਾਡਾ ਸਾਹ ਰੋਕ ਲੈਂਦੇ ਹਨ, ਯਕੀਨੀ ਤੌਰ ਤੇ ਤੁਹਾਨੂੰ ਇਕ ਯਾਦਗਾਰੀ ਅਨੁਭਵ ਮਿਲੇਗਾ ਜੋ ਵਿਲੱਖਣ ਸਕੌਟਿਸ਼ ਰੂਪ ਦਾ ਹੋਏਗਾ।

ਆਧੁਨਿਕ ਸਕੌਟਲੈਂਡ ਅੰਤਰ-ਰਾਸ਼ਟਰੀ ਪਰਿਪੇਖ ਵਾਲਾ ਮਾਣਮੱਤਾ ਰਾਸ਼ਟਰ ਹੈ ਅਤੇ ਆਪਣੀ ਵਿਦਿਅਕ ਸ਼੍ਰੇਣਤਾ ਲਈ ਦੁਨੀਆ ਭਰ ਵਿਚ ਪ੍ਰਸਿੱਧ ਹੈ। ਸਿਹਤਮੰਦ ਵਿਕਾਸ ਕਰ ਰਹੀ ਆਰਥਕਤਾ, ਵਿਭਿੰਨ ਸਨਅਤਾਂ ਨਾਲ ਲੈਸ ਅਤੇ ਉੱਚ-ਮੁਹਾਰਤ ਪ੍ਰਾਪਤ ਲਚਕੀਲੇ ਕਾਮਾ-ਦਸਤਿਆਂ ਵਾਲਾ ਸਕੌਟਲੈਂਡ ਜੀਵਨ ਦਾ ਵਧੀਆ ਪੱਧਰ ਪੇਸ਼ ਕਰਦਾ ਹੈ।

Reid Kerr ਕਾਲਜ ਸਕੌਟਲੈਂਡ ਦੇ ਕੇਂਦਰ ਵਿਚ ਪੇਜ਼ਲੀ ਸ਼ਹਿਰ ਵਿਖੇ ਸਥਿਤ ਹੈ। ਕਾਲਜ ਗਲਾਸਗੋ ਇੰਟਰਨੈਸ਼ਨਲ ਏਅਰਪੋਰਟ ਅਤੇ ਸਕੌਟਲੈਂਡ ਅੰਦਰਲੇ ਮੁਖ ਸੜਕ ਅਤੇ ਰੇਲ ਜੋੜਾਂ, ਦੋਹਾਂ ਦੀਆਂ ਬਹੁਤ ਉੱਤੇ ਮਹੱਤਵਪੂਰਨ ਥਾਂ ਤੇ ਬਣਿਆ ਹੋਇਆ ਹੈ।

ਆਪਣੀ ਕਪੜਾ ਸਨਅਤ, ਪੇਜ਼ਲੀ (ਅੰਬੀਆਂ) ਵਾਲੇ ਨਮੂਨੇ ਅਤੇ ਬੁਣਾਈ ਦੀ ਵਿਰਾਸਤ ਲਈ ਪ੍ਰਸਿੱਧ ਪੇਜ਼ਲੀ ਦਾ ਮਾਣਮੱਤਾ ਇਤਿਹਾਸ ਹੈ। ਇਸਦੀ ਪ੍ਰਗਤੀਸ਼ੀਲ ਅਤੇ ਧੜਕਦੀ ਕਮਿਊਨਿਟੀ ਹੈ ਜਿਸਦਾ ਆਰਥਕ ਭਵਿੱਖ ਉਜਲ ਹੈ। ਇਸਦੀ ਜਨਸੰਖਿਆ ਵਧ ਰਹੀ ਹੈ ਅਤੇ ਆਪਣੀ ਵਿਕਾਸਸ਼ੀਲ ਵਪਾਰਕ ਅਤੇ ਰਿਹਾਇਸ਼ੀ ਕਮਿਊਨਿਟੀ ਕਾਰਨ ਏਥੇ ਰੁਜ਼ਗਾਰ ਦੀਆਂ ਸੰਭਾਵਨਾਵਾਂ ਹਾਂ-ਪੱਖੀ ਹਨ।

ਕਰਨ ਤੇ ਦੇਖਣ ਲਈ ਏਥੇ ਬਹੁਤ ਕੁਝ ਹੋਣ ਕਾਰਨ, ਪੇਜ਼ਲੀ ਵਿਚ ਹਰ ਕਿਸੇ ਦੀ ਇੱਛਾ ਦਾ ਮੇਚ ਮਿਲ ਜਾਂਦਾ ਹੈ। ਸਾਰੇ ਇਲਾਕੇ ਵਿਚ ਥਾਂ-ਥਾਂ ਉੱਤੇ ਖੇਡਾਂ ਅਤੇ ਮਨੋਰੰਜਨ ਦੇ ਵਸੀਲੇ ਮੌਜੂਦ ਹਨ। ਨਾਲ ਹੀ ਸ਼ੌਪਿੰਗ ਦੀਆਂ ਵਧੀਆ ਸੁਵਿਧਾਵਾਂ ਅਤੇ ਸਭਿਆਚਾਰਕ ਅਨੁਭਵਾਂ ਦੀ ਭਰਮਾਰ ਹੈ, ਪੇਜ਼ਲੀ ਅਤੇ ਇਸਦੇ ਆਲੇ ਦੁਆਲੇ ਦੇ ਸ਼ਹਿਰ ਮਨੋਰੰਜਨ ਦੇ ਵਿਭਿੰਨ ਸਾਧਨਾਂ ਨਾਲ ਲੈਸ ਹਨ।

ਪੇਜ਼ਲੀ ਗਲਾਸਗੋ ਦੇ ਨੇੜੇ ਆਦਰਸ਼ ਥਾਂ ਤੇ ਵੱਸਿਆ ਅਤੇ ਨਿਹਾਇਤ ਖੂਬਸੂਰਤ ਚੌਗਿਰਦੇ ਵਿਚ ਸਥਿਤ ਹੋਣ ਕਾਰਨ ਸਕੌਟਲੈਂਡ ਦੇ ਨਜ਼ਾਰਿਆਂ ਅਤੇ ਅਮੀਰੀ ਨੂੰ ਮਾਣਨ ਲਈ ਐਨ ਸਹੀ ਆਧਾਰ ਹੈ।

*ਅਸੀਂ ਸਕੌਟਲੈਂਡ ਅਤੇ Reid Kerr ਕਾਲਜ ਵਿਚ ਤੁਹਾਡਾ ਸਵਾਗਤ ਕਰਨ ਦੀ ਉਡੀਕ ਵਿਚ ਹਾਂ।*

**Reid Kerr** ਕਾਲਜ ਬਾਰੇ ਹੋਰ ਜਾਣਕਾਰੀ ਲਈ ਕਿਰਪਾ ਕਰਕੇ ਸੰਪਰਕ ਕਰੋ:

ਈਮੇਲ: [sservices@reidkerr.ac.uk](mailto:sservices@reidkerr.ac.uk)

[www.reidkerr.ac.uk](http://www.reidkerr.ac.uk)

ਟੈਲੀਫੋਨ: +44 (0) 141 581 2222

**Reid Kerr College, Renfrew Road, Paisley, PA3 4DR, Scotland**